

«تەۋرات 8 - قىسىم»

«رۇت»

© مۇقەددەس كىتاب 2012

CC BY-SA 4.0

www.mukeddeskalam.com

«ئۇيغۇرچە كالام تەرجىمىسى»

تەۋرات 8- قىسىم

«رۇت»

كىرىش سۆز

ئارقا كۆرۈنۈشى

تەۋراتنىڭ «رۇت» دېگەن قىسمى «باتۇر ھاكىملار» دەۋرىدە ئۆتكەن يەھۇدىي بولمىغان رۇت ۋە ئۇنى قوبۇل قىلغان يەھۇدىي ئائىلىسى توغرىسىدىكى خاتىرىدۇر. بىز «باتۇر ھاكىملار» نىڭ «قوشۇمچە سۆز» دەپ بىلىنىمىزدەك: ««باتۇر ھاكىملار» دا خاتىرىلەنگەن چۈشكۈنلۈك ھەم پاجىئەلەردىن ئىسرائىل خەلقىنىڭ ھەممىسىنى قاراڭغۇلۇق ۋە زۇلمەت-غەپلەت ئىچىدە ياشاۋاتقان، دەپ خۇلاسەگە كېلىشىمىز مۇمكىن. شۇنىڭ ئۈچۈن بىز «باتۇر ھاكىملار» دېگەن تارىخ بىلەن زامانداش بولغان «رۇت» دېگەن خاتىرىدىكى گۈزەل تارىخنى ئوقۇغىنىمىزدا، كۆڭلىمىز كۆتۈرۈلىدۇ. چۈنكى «رۇت» دېگەن تارىختا بىر ئائىلە ئىچىدە بولغان ئۆزئارا مېھىر-مۇھەببەت، ساداقەتلىك ۋە ھۆرمەت-ئىززەتنى كۆرەلەيمىز. مۇشۇ تارىخ بىزگە خۇدانىڭ كەلگۈسىدە ئىسرائىلغا نىسبەتەن نېمە پىلانلىرى بارلىقىنى كۆرسىتىدۇ».

مەزكۇر تارىخ خۇدا پاجىئەنى شاد-خۇراملىققا ئايلاندۇرغان بىر تارىختۇر. مۇشۇ دەۋردە ئىسرائىل قەھەتچىلىك ئاپىتىگە ئۇچرايدۇ. خۇدانىڭ ئىسرائىل بىلەن بولغان ئەھدىسىگە قارىغاندا، بۇ ھېچقانداق «تاسادىپىي ئىش» ئەمەس، بەلكى خۇدانىڭ ئۆزىگە ۋاپاسىز بىر خەلقنىڭ ئۈستىگە يۈرگۈزگەن ھۆكۈمىدىن ئىبارەت ئىدى

(قەھەتچىلىك بولسا «خۇدانىڭ جازا-تەربىيىسىنىڭ بەش باسقۇچى» نىڭ ئىككىنچى باسقۇچىنىڭ بىر قىسمى ئىدى. «باتۇر ھاكىملار» دىكى «قوشۇمچە سۆز» مەزىدە، «خۇدانىڭ جازا-تەربىيىسىنىڭ بەش باسقۇچى» ئۈستىدە توختالغىنىدۇق). ئىسرائىللىق ئەلىمەلەك دېگەن كىشى ئائىلىسى بىلەن جان بېقىشقا ئۆز يۇرتىنى تەرك ئېتىپ موئاب زېمىنىغا بارىدۇ ۋە موئابنىڭ شەھەرلىرىدە تۇرماي، بەلكى سەھراسىغا بېرىپ تۇرىدۇ.

موئابىلار لۇتنىڭ ئەۋلادلىرى ئىدى؛ ئۇلارنىڭ ئەجدادى لۇت ئەسلىدە ئىسرائىلنىڭ ئەجدادى ئىبراھىمنىڭ دۇئا-تىلەۋەتلىرى ئارقىلىق خۇدانىڭ جازالىشىدىن قۇتقۇزۇلغان بولغاچقا، ئىسرائىل خەلقىگە دوست بولۇشى كېرەك بولاتتى («يار.» 18-19-باب؛ موئابنىڭ كېلىپ چىقىشى توغرىلۇق 30:19-38 نى كۆرۈڭ). ھالبۇكى، ئەكسىچە موئاب ئىسرائىلغا ھەسەتخورلۇق قىلىپ («چۆل.» 22-25-بابلار)، ئىسرائىل ئاجىز بولغان ۋاقىتلاردا دائىم ئۇلارغا ھۇجۇم قىلىپ بۇلاڭ-تالاڭ قىلاتتى («ھاك.» 3-باب، «1سام.» 9:12). ئۇنىڭ ئۈستىگە، موئابىلار «كېموش» دېگەن بۇتقا چوقۇنغۇچى بۇتپەرەسلەر ئىدى؛ ئۇلارنىڭ بۇ «ئىلاھ» ى موئابىكىلەردىن «ئىنسان قۇربانلىقى» ۋە كۆپ باشقا يىرگىنچىلىك ئىشلارنى «تەلەپ قىلاتتى» (1:15، «1پاد.» 11:7، «2پاد.» 27:3).

يۇقىرىدا تىلغا ئېلىنغان ئۆچمەنلىك ۋە يىرگىنچىلىك بۇتپەرەسلىك تۈپەيلىدىن ئەلىمەلەك ۋە ئائىلىسىدىكىلەرنىڭ موئابىلار ئارىسىدا كۈن ئۆتكۈزۈشى ئىنتايىن تەسكە توختىغان بولسا كېرەك. بۇنىڭدىن ئۇلارنىڭ موئابنىڭ شەھەرلىرىنىڭ بىرىدە تۇرماي، بەلكى سەھرادا تۇرۇشىنىڭ سەۋەبىنى چۈشىنىۋېلىش تەس ئەمەس.

ئەلىمەلەك نامەلۇم بىر ئىش سەۋەبىدىن موئابتا ئۆلىدۇ؛ ئۇنىڭ ئىككى ئوغلى ماھلون ۋە كىلىيون موئابلىق قىزلاردىن خوتۇن ئالىدۇ. مەلۇم بىر ۋاقىتتىن كېيىن ۋە يەنە نامەلۇم بىر سەۋەبتىن ماھلون ۋە كىلىيونمۇ قازا قىلىدۇ. لېكىن كۈتمىگەن يەردىن، ئۇلار ئەمرىگە ئالغان ئىككى ئايال قېيىنئانىسى ئاتومىغا ۋاپادار ۋە مېھرىبان بولۇپ چىقىدۇ. ئاتومى (بەلكىم ئىسرائىل زېمىنىدىن ئايرىلغان ۋاقىتتىن ئون يىل ئۆتكەندىن كېيىن) ئىسرائىل زېمىنىغا قايتىشنى قارار قىلىدۇ؛ رۇت بولسا ئۆز ئائىلىسى، ۋەتىنى ۋە خەلقىدىن ۋاز كېچىپ ئاتومىغا يار-يۆلەكتە بولۇشقا ئۇنىڭغا ھەمراھ بولۇپ بىرگە قايتىشقا نىيەت باغلايدۇ. ئۇنىڭ بۇ ئەھمىيەتلىك قارارى تولىمۇ

ئۇلۇغ نەتىجىلەرنى ئېلىپ كېلىدۇ. رۇت داۋۇت پادىشاھنىڭ ئەجدادى، شۇنىڭدەك مەسىھنىڭ ئەجدادى بولۇپ چىقىدۇ.

«ھەمىيەت قۇتقۇزغۇچى» ياكى «ھەمىيەت نىجاتكار»

بۇ تارىخنىڭ بىر نۇقتىسىنى سەل تەپسىلىيەرەك چۈشەندۈرۈش كېرەك. مۇساغا تاپشۇرۇلغان قانۇن بويىچە، بىرسى نامراتلىشىپ قەرزدار بولۇپ قېلىپ، ئۆز يەرلىرىنى سېتىشقا، ھەتتا ئۆزى ياكى ئائىلىسىدىكىلەرنى قۇللۇققا سېتىشقا مەجبۇر بولغاندا، بۇنداق سودا-سېتىق مۇددىتى «ئازادلىق يىلى» (يەنى «كاناي-بۇرغا چالدىغان يىلى»، «شادلىق يىلى»، ھەر 50-يىلى) غىچە بولاتتى («لاۋىيلار» 25:10-55 نى كۆرۈڭ). شۇ يىلدا بارلىق تەۋەلىكلەر ئەسلىدىكى ئىگىسىگە ياكى (ئۇ ئالەمدىن ئۆتكەن بولسا) ئەڭ يېقىن تۇغقانغا قايتۇرۇلۇشى كېرەك ئىدى. ھالبۇكى، «ئازادلىق يىلى» دىن ئىلگىرى نامرات كىشىنىڭ مەلۇم بىر تۇغقاننىڭ ئۇنى ياكى ئائىلىسىنى نامراتلىقتىن قۇتقۇزۇش نىيىتى بولسا، ئۇنداقتا ئۇلارنىڭ يېرىنى قايتۇرۇپ سېتىۋېلىش ھوقۇقى بار ئىدى؛ ئائىلىسى قۇللۇقتا بولسا ئۇلارنى قۇللۇقتىن ھۆر قىلىپ سېتىۋېلىش ھوقۇقى بار ئىدى. قانۇن بويىچە باھاسى ئادىل بولسا ھېچكىم ھېلىقى تۇغقاننىڭ بۇ يولىنى توسالمايتتى. ئىبرانىي تىلىدا بۇنداق تۇغقاننى سۈپەتلەيدىغان سۆز «گوئېل» دېيىلەتتى؛ بىز «گوئېل» نى ئۇيغۇرچىغا تەرجىمە قىلغاندا «ھەمىيەت قۇتقۇزغۇچى» ياكى «ھەمىيەت نىجاتكار» دېگەننى تاللىۋالدىق.

ئائىلىنىڭ بىر ئەزاسى باشقىلار تەرىپىدىن مەلۇم زەخمىگە ئۇچرىغان ياكى ئەجەللىك بىر زەربە بىلەن ئۆلگەن بولۇپ، پاكىتى تولۇق بولسا، شۇ ئائىلىنىڭ ئەزاسىغا «ھەمىيەت-قۇتقۇزغۇچى» لىق رولىنى ئۆز ئۈستىگە ئېلىشقا رازى بولغان بىر تۇغقاننىڭ جاۋابكارىدىن زىياننى تۆلىتىۋېلىش ھوقۇقى بار ئىدى («قان.» 13:11-13:19). «يە.» 1:20-9).

نائومى ۋە رۇت پەلەستىن (قانائان) زېمىنىغا قايتقاندا بەلكىم تولىمۇ يوقسۇل بولسا كېرەك. ئۇلارنىڭ بەختىگە يارىشا، ئۇلارغا تۇغقان بولغان بىرسى، يەنى بوئاز

ئىسىملىك بىر كىشى ئۇلارغا ھەر تەرەپتىن «ھەمىجەمەت نىجاتكار» بولۇشقا رازى بولىدۇ.

بۇ ئىشلار توغرىسىدا «قوشۇمچە سۆز» بىمىزدە توختىلىمىز.

مەزمۇنلار ۋە چوڭ تېمىلار: -

(1) بىر قېيىنئانا ئۇچرىغان كۈلپەت؛ ئەلىمەلەك ئائىلىسىنىڭ مۇئابقا بېرىشى (5-1:1)

(2) بىر كېلىننىڭ ۋاپادارلىقى؛ ئائىمى بىلەن رۇتنىڭ بىرگە بەيت-لەھەمگە قايتىپ كېلىشى (22-6:1)

(3) «ھەمىجەمەت نىجاتكار» نىڭ مېھىر-مۇھەببىتى: -

(ئا) رۇتنىڭ «تاسادىپىلىقتىن» بوئازنىڭ ئېتىزىدا باشاق تېرىشى (2-باب)

(ئە) رۇتنىڭ خامانغا بېرىپ، بوئاز بىلەن كۆرۈشۈشى (3-باب)

(ب) بوئازنىڭ رۇتنى نىكاھقا ئېلىشى (12-1:4)

(4) پادىشاھ داۋۇتنىڭ نەسەبنامىسى: داۋۇت پادىشاھ بوئاز بىلەن رۇتنىڭ ئەۋلادىدۇر (22-13:4)

«رۇت»

ئەلىمەلەك ئائىلىسىنىڭ موئابقا بېرىشى

1

¹ باتۇر ھاكىملار ھۆكۈم سۈرگەن مەزگىلدە⁽¹⁾ شۇنداق بولدىكى، زېمىندا ئاچارچىلىق يۈز بەردى. شۇ ۋاقىتتا بىر ئادەم ئايالى ۋە ئىككى ئوغلىنى ئېلىپ يەھۇدا زېمىنىدىكى بەيت-لەھەمدىن چىقىپ، موئابنىڭ سەھراىرىدا بىر مەزگىل تۇرۇپ كېلىشكە باردى⁽²⁾. ² ئۇ كىشىنىڭ ئىسمى ئەلىمەلەك، ئايالىنىڭ ئىسمى نائومى، ئىككى ئوغلىنىڭ ئىسمى ماھلون بىلەن كىليون ئىدى. ئۇلار بەيت-لەھەمدە ئولتۇرۇقلۇق، ئەفرات جەمەتىدىن ئىدى. ئۇلار موئابنىڭ سەھراسىغا كېلىپ شۇ يەردە ئولتۇراقلاشتى. ³ كېيىن نائومىنىڭ ئېرى ئەلىمەلەك ئۆلدى؛ ئايالى ئىككى ئوغلى بىلەن قالدى. ⁴ ئۇلار موئاب قىزلىرىدىن ئۆزلىرىگە خوتۇن ئالدى. بىرىنىڭ ئېتى ئورپاھ، يەنە بىرىنىڭ ئېتى رۇت ئىدى. ئۇلار شۇ يەردە ئون يىلدەك تۇردى. ⁵ ماھلون بىلەن كىليون ھەر ئىككىسى ئۆلدى؛ شۇنىڭ بىلەن ئاپىسى ئېرى ھەم ئوغۇللىرىدىن ئايرىلىپ يالغۇز قالدى.

نائومى بىلەن رۇتنىڭ بەيت-لەھەمگە قايتىپ كېلىشى

⁶ شۇنىڭ بىلەن ئايال ئىككى كېلىنى بىلەن قويۇپ موئابنىڭ سەھراسىدىن قايتىپ كەتمەكچى بولدى؛ چۈنكى ئۇ پەرۋەردىگارىنىڭ ئۆز خەلقىنى يوقلاپ،

¹ ئىبرانىي تىلىدا «كۈنلەردە».

² ئىبرانىي تىلىدا «ئېتىزلىقلاردا». موئابتىكىلەر يەھۇدىيلارغا ئۆچ ئىدى. بۇ ئەلىمەلەك ۋە ئائىلىسىدىكىلەرنىڭ موئابنىڭ شەھەرلىرىگە ئەمەس، بەلكى سەھراسىغا بېرىشنىڭ بىر سەۋەبى بولسا كېرەك.

ئاشلىق بەرگەنلىكى توغرىسىدىكى خەۋەرنى موئابنىڭ سەھراسىدا تۇرۇپ ئاڭلىغانىدى. ⁷ شۇنىڭ بىلەن ئۇ ئىككى كېلىنى بىلەن بىللە تۇرغان يېرىدىن چىقىپ، يەھۇدا زېمىنىغا قايتىشقا يولغا چىقتى. ⁸ ئاتۇمى ئىككى كېلىنىگە: – ھەر ئىككىڭلار قايتىپ ئۆز ئاناڭلارنىڭ ئۆيىگە بېرىڭلار. سىلەرنىڭ مەرھۇملارغا ۋە ماڭا مېھرىبانلىق كۆرسەتكىنىڭلاردەك پەرۋەردىگارمۇ سىلەرگە مېھرىبانلىق كۆرسەتكەي! ⁹ پەرۋەردىگار سىلەر ئىككىڭلارنى ئۆز ئېرىڭلارنىڭ ئۆيىدە ئارام تاپقۇزغاي! – دەپ، ئۇلارنى سۆيۈپ قويدى. ئۇلار ھۆركىرەپ يىغلىشىپ ¹⁰ ئۆيىگە: – ياق، بىز چوقۇم سېنىڭ بىلەن تەڭ ئۆز خەلقىڭنىڭ يېنىغا قايتىمىز، – دېيىشتى.

¹¹ لېكىن ئاتۇمى: – يېنىپ كېتىڭلار، ئەي قىزلىرىم! نېمىشقا مېنىڭ بىلەن بارماقچىسىلەر؟ قورسىقىمدا سىلەرگە ئەر بولغۇدەك ئوغۇللار بارمۇ؟ ¹² يېنىپ كېتىڭلار، ئەي قىزلىرىم! چۈنكى مەن قېرىپ كەتكەچكە، ئەرگە تېگىشكە يارمايمەن. دەرھەقىقەتەن بۈگۈن كېچە بىر ئەرلىك بولۇشقا، شۇنداقلا ئوغۇللۇق بولۇشقا ئۈمىد بار دېگەندىمۇ، ¹³ ئۇلار يىگىت بولغۇچە سەۋر قىلىپ تۇراتتىڭلارمۇ؟ ئۇلارنى دەپ باشقا ئەرگە تەگمەي ساقلاپ تۇراتتىڭلارمۇ؟ ياق، بولمايدۇ، قىزلىرىم! چۈنكى پەرۋەردىگارنىڭ قولى ماڭا قارشى بولۇپ مېنى ئازابلايدىغىنى ئۈچۈن، مەن تارتىدىغان دەرد-ئەلەم سىلەرنىڭكىدىن تېخىمۇ ئېغىر بولىدۇ، – دېدى ⁽³⁾.

¹⁴ ئۇلار يەنە ھۆركىرەپ يىغلاشتى. ئورپاھ قېيىناتىسىنى سۆيۈپ خوشلاشتى، لېكىن رۇت ئۇنى چىڭ قۇچاقلاپ تۇرۇۋالدى. ¹⁵ ئاتۇمى ئۆيىگە: – مانا، كېلىن سىڭلىڭ ئۆز خەلقى بىلەن ئىلاھلىرىنىڭ يېنىغا يېنىپ كەتتى! سەنمۇ كېلىن سىڭلىڭنىڭ كەينىدىن يېنىپ كەتكىن! – دېدى.

³ گەرچە رۇت بىلەن ئورپاھ ھەر ئىككىسى ئېرىدىن ئايرىلىش ئازابىنى تارتقان تۇل خوتۇنلار بولسىمۇ، ئاتۇمنىڭ ئازابى تېخىمۇ ئېغىر ئىدى؛ ئۇنىڭ ئېرىدىن ھەم ئىككى ئوغلىدىن ئايرىلىپ قېلىش ئازابى بار ئىدى. ئۇنىڭ ئۈستىگە، ئۇ ئىككى كېلىنىنىڭ ئۆزىدەك ياقا يۇرتتا تۇل بولۇپ تۇرۇش دەردىنى تارتىشىنى خالىمايتتى.

بۇ سۆزنىڭ يەنە ئىككى تەرجىمىسى بار: «مەن سىلەر ئۈچۈن (تۇل قالغانلىقىڭلاردىن) ئىنتايىن ئازابلىنىمەن» ياكى «مېنىڭ دەرد-ئەلەمىم سىلەرگە بەك ئېغىر يۈك بولۇپ قالدۇ، سىلەر كۆتۈرەلمەيسىلەر».

¹⁶ لېكىن رۇت جاۋابەن: – مېنىڭ سېنىڭ يېنىڭدىن كېتىشىمنى ۋە ساڭا ئەگىشىش نىيىتىمدىن يېنىشىنى ئۆتۈنمە؛ چۈنكى سەن نەگە بارساڭ مەنمۇ شۇ يەرگە بارىمەن؛ سەن نەدە قونساڭ مەنمۇ شۇ يەردە قونىمەن؛ سېنىڭ خەلقىڭ مېنىڭمۇ خەلقىمدۇر ۋە سېنىڭ خۇدايىڭ مېنىڭمۇ خۇدايىمدۇر. ¹⁷ سەن نەدە ئۆلسەڭ مەنمۇ شۇ يەردە ئۆلىمەن ۋە شۇ يەردە ياتىمەن؛ ئۆلۈمدىن باشقىسى مېنى سەندىن ئايرىۋەتسە پەرۋەردىگار مېنى ئۇرسۇن ھەم ئۇنىڭدىن ئاشۇرۇپ جازالىسۇن!⁽⁴⁾ – دېدى.

¹⁸ ئاتومى ئۇنىڭ ئۆزىگە ئەگىشىپ بېرىشقا قەتئىي نىيەت قىلغىنىنى كۆرۈپ، ئۇنىڭغا يەنە ئېغىز ئاچمىدى.

¹⁹ ئىككىسى مېڭىپ بەيت-لەھەمگە يېتىپ كەلدى. شۇنداق بولدىكى، ئۇلار بەيت-لەھەمگە يېتىپ كەلگەندە پۈتكۈل شەھەردىكىلەر ئۇلارنى كۆرۈپ زىلزىلىگە كەلدى. ئاياللار بولسا: – بۇ راستتىنلا ئاتومىمىدۇ؟ – دېيىشتى.

²⁰ ئۇ ئۇلارغا جاۋابەن: – مېنى ئاتومى دېمەي، بەلكى «مارا» دەڭلار⁽⁵⁾؛ چۈنكى ھەممىگە قادىر ماڭا زەرداب يۇتقۇزدى. ²¹ توققۇزۇم تەل ھالەتتە بۇ يەردىن چىقتىم؛ لېكىن پەرۋەردىگار مېنى قۇرۇق قايتقۇزدى. پەرۋەردىگار مېنى ئەيىبلەپ گۇۋاھلىق بەردى⁽⁶⁾، ھەممىگە قادىر مېنى خارلىغانىكەن، نېمىشقا مېنى ئاتومى دەيسىلەر؟ – دېدى.

²² شۇنداق قىلىپ ئاتومى بىلەن كېلىنى موئاب قىزى رۇت موئابنىڭ سەھراسىدىن قايتىپ كەلدى؛ ئۇلار ئىككىسى بەيت-لەھەمگە يېتىپ كېلىشى بىلەن تەڭ ئاريا ئورمىسى باشلانغانىدى.

⁴ ئىبرانىي تىلىدا: «... پەرۋەردىگار ماڭمۇ شۇنداق قىلسۇن ۋە ئۇنىڭدىن ئاشۇرۇپ قىلسۇن!»

⁵ «ئاتومى» دېگەننىڭ مەنىسى: «يېقىملىق»، «كۆڭۈللۈك»، «ھۇرۇزلۇق»، «مارا» بولسا «ئاچچىق»، «ئەلەملىك»، «زەردابلىق» دېگەن مەنىدە.

⁶ ياكى «پەرۋەردىگار ماڭا قارشى چىقتى» ياكى «مېنى ئازابلىدى». بۇ سۆزلەر توغرىلۇق «قوشۇمچە سۆز» بىزىدە ئازراق توختىلىمىز.

رۇتنىڭ بوئازنىڭ ئېتىزىدا باشاق تېرىشى

2 ¹ نائومىنىڭ ئېرىگە تۇغقان كېلىدىغان بوئاز ئىسىملىك بىر ئادەم بار ئىدى. ئۇ ئەلىمەلەكنىڭ جەمەتىدىن بولۇپ، ئىنتايىن باي ئادەم ئىدى. ² موئاب قىزى رۇت نائومىغا: «مەن ئېتىزلىققا باراي، بىرەركىمنىڭ نەزىرىدە ئىلتىپات تېپىپ، ئۇنىڭ كەينىدىن مېڭىپ ئارپا باشاقلرىنى تەرسەم؟» دېدى.

ئۇ ئۇنىڭغا: «بارغىن، ئەي قىزىم، دېدى ⁽⁷⁾.
³ شۇنىڭ بىلەن ئۇ چىقىپ ئېتىزلىقلارغا كېلىپ، ئۇ يەردە ئورمىچىلارنىڭ كەينىدىن باشاق تەردى. بەختىگە يارىشا، دەل ئۇ كەلگەن ئېتىزلىق ئەلىمەلەكنىڭ جەمەتى بولغان بوئازنىڭ ئېتىزلىقلىرى ئىدى.

⁴ مانا، ئۇ ۋاقىتتا بوئاز بەيت-لەھەمدىن چىقىپ كېلىپ، ئورمىچىلار بىلەن سالاملىشىپ: «پەرۋەردىگار سىلەر بىلەن بىللە بولغاي!» دېدى.
ئۇلار ئۇنىڭغا جاۋابەن: «پەرۋەردىگار ساڭا بەخت-بەرىكەت ئاتا قىلغاي!» دېدى.

⁵ بوئاز ئورمىچىلارنىڭ ئۈستىگە نازارەتكە قويۇلغان خىزمەتكارىدىن ⁽⁸⁾: «بۇ ياش چوكان كىمنىڭ قىزى بولىدۇ؟» ⁽⁹⁾ – دەپ سورىدى.

⁶ ئورمىچىلارنىڭ ئۈستىگە قويۇلغان خىزمەتكار جاۋاب بېرىپ: «بۇ نائومى بىلەن بىللە موئابنىڭ سەھراسىدىن قايتىپ كەلگەن موئابىي چوكان بولىدۇ. ⁷ ئۇ: «ئورمىچىلارنىڭ كەينىدىن ئۇنچىلەرنىڭ ئارىسىدىكى چېچىلىپ كەتكەن

⁷ تەۋرات قانۇنى بويىچە نامرات كىشىلەر ۋە ياقا يۇرتلۇقلارنىڭ ئورمىچىلارنىڭ ئارقىسىدىن چېچىلىپ كەتكەن باشاقلارنى تېرىشكە رۇخسەت بېرىلىشى كېرەك («لاۋ. 19:9-10 نى كۆرۈڭ). گەرچە نائومىنىڭ ئۆزىنىڭ بىر پارچە ئېتىزى بار بولسىمۇ (3:4)، ئۇنىڭغا شۇ پەسىلدە بىرنەرسە تېرىلمىغانىدى. رۇت مۇشۇ ئىلتىماسى بىلەن نائومىنى «باشاق تېرىش» خىجالەتچىلىكىدىن قۇتقۇزدى.

⁸ ئىبرانىي تىلىدا «يىگىتىدىن».

⁹ شۇ چاغدا رۇت تېخى تۇل بولغاچقا، شۇنىڭغا يارىشا ئالاھىدە كىيىملىرىنى كىيۋاتقان ئىدى.
3:3 نى ۋە ئىزاھاتىنى كۆرۈڭ.

باشاقلارنى تېرىۋالايۇ؟» دەپ تەلەپ قىلدى. ئاندىن ئۇ كېلىپ ئەتىگەندىن ھازىرغىچە ئىشلەۋاتىدۇ؛ ئۇ پەقەت كەپىدە⁽¹⁰⁾ بىر ئاز دەم ئالدى، - دېدى. ⁸ بوناز رۇتقا: - ئەي قىزىم، ئاڭلاۋاتامسەن؟! سەن باشقا تەرگىلى باشقا بىر كىمنىڭ ئېتىزلىقىغا بارمىغىن، بۇ يەردىنمۇ كەتمە، مېنىڭ دېدەكلىرىم بىلەن بىرگە مۇشۇ يەردە تۇرغىن⁽¹¹⁾. ⁹ دىققەت قىلغىن، قايسى ئېتىزدا ئورما ئورغان بولسا، دېدەكلەرگە ئەگىشىپ بارغىن. مەن يىگىتلەرگە: ئۇنىڭغا چېقىلماڭلار، دەپ تاپىلاپ قويدۇم! ئەگەر ئۇسساپ قالساڭ بېرىپ، ئىدىشلاردىن يىگىتلىرىم قۇدۇقتىن تارتقان سۇدىن ئىچكىن، - دېدى.

¹⁰ رۇت ئۆزىنى يەرگە ئېتىپ تىزلىنىپ، بېشىنى يەرگە تەگكۈزۈپ تەزىم قىلىپ، ئۇنىڭغا: - مەن بىر بىگانە تۇرسام، نېمىشقا ماڭا شۇنچە غەمخورلۇق قىلغۇدەك نەزىرىڭدە شۇنچىلىك ئىلتىپات تاپقانمەن؟ - دېدى. ¹¹ بوناز ئۇنىڭغا جاۋابەن: - ئېرىڭ ئۆلۈپ كەتكەندىن كېيىن قېيىن ئاناڭغا قىلغانلىرىڭنىڭ ھەممىسى، شۇنداقلا سېنىڭ ئاتا-ئاناڭنى ۋە ئۆز ۋەتىنىڭدىن قانداق ئايرىلىپ، سەن بۇرۇن تونۇمايدىغان بىر خەلقنىڭ ئارىسىغا كەلگىنىڭ ماڭا پۈتۈنلەي ئايان بولدى؛ ¹² پەرۋەردىگار قىلغىنىڭغا مۇۋاپىق ساڭا ياندۇرغاي، سەن قاناتلىرىنىڭ تېگىدە پاناھ ئىزدىگەن ئىسرائىلنىڭ خۇداسى پەرۋەردىگار تەرىپىدىن ساڭا ئۇنىڭ تولۇق ئىسمى بېرىلگەي، دېدى.

¹³ رۇت جاۋابەن: - ئەي خوجام، نەزىرىڭدە ئىلتىپات تاپقايمەن؛ مەن سېنىڭ دېدىكىڭ بولۇشىقىمۇ يارىمىساممۇ، سەن ماڭا تەسەللى بېرىپ، دېدىكىڭگە مېھرىبانە سۆزلەرنى قىلدىڭ⁽¹²⁾، - دېدى.

¹⁴ تاماق ۋاقتىدا بوناز ئۇنىڭغا: - قېنى، بۇياققا كەلگىن، ئاندىن يە، ئاننى سىرىكىگە تۈگۈرگىن! - دېدى. رۇت ئورمىچىلارنىڭ يېنىغا كېلىپ ئولتۇردى؛

¹⁰ ئىبرانىي تىلىدا «ئۆيدە»، ئورما مەزگىلدە ئورمىچىلار بەلكىم ئېتىزلىقتا دەم ئېلىشقا ۋاقىتلىق كەپە سالغان بولسا كېرەك.

¹¹ دېدەكلەرنىڭ ئىشى بەلكىم ئارپا پايلىرىنى يىغىپ ئۈنچە قىلىش ئىدى. رۇت «ئۇلارنىڭ قېشىدا» ئىشلىسە كۆپرەك باشاقلارنى تېرەلەيتتى، ئەلۋەتتە.

¹² ئىبرانىي تىلىدا «دېدەك»نى تەسۋىرلەيدىغان ئىككى سۆز بار. رۇت بۇ ئايەتتە بۇلاردىن ئەڭ تۆۋەن ئورۇننى كۆرسىتىدىغان سۆزنى ئىشلىتىپ ئۆزىنى تەسۋىرلەيدۇ.

بوئاز قوماچتىن ئېلىپ ئۇنىڭغا تۇتتى. ئۇ ئۇنىڭدىن توپغۇچە يېدى ۋە يەنە ئازراق ئاشۇرۇپ قويدى.

¹⁵ ئۇ باشقا تەرگىلى قويغاندا، بوئاز يىگىتلىرىگە بۇيرۇپ: - ئۇنى ھەتتا ئۆنچىلەرنىڭ ئارىسىدا باشقا تەرگىلى قويۇڭلار، ئۇنى ھېچ خىجالەتتە قالدۇرماڭلار. ¹⁶ ھەتتا ھەم ئۇنىڭ ئۈچۈن ئازراق باشقاقلارنى ئۆنچىلەردىن ئەتەي ئايرىپ، ئۇنىڭغا تەرگىلى چۈشۈرۈپ قويۇڭلار، ئۇنى ھېچ ئەيىبلەمەڭلار، دېدى. ¹⁷ شۇنداق قىلىپ ئۇ كەچكە ئېتىزلىقتا باشقا تەردى، تېرىۋالغانلىرىنى سوققاندا، تەخمىنەن بىر ئەفاه ئاريا چىقتى. ¹⁸ ئاندىن ئۇ ئارپىسىنى ئېلىپ، شەھەرگە كىردى، قېيىنئانىسى ئۇنىڭ تەرگەن ئارپىسىنى كۆردى؛ ئۇ يەنە ئۇ يەپ توپۇنغاندىن كېيىن ساقلاپ قويغىنىنى چىقىرىپ ئۇنىڭغا بەردى. ¹⁹ قېيىنئانىسى ئۇنىڭغا: - سەن بۈگۈن نەدە باشقا تەردىڭ، نەدە ئىشلىدىڭ؟ ساڭا غەمخورلۇق قىلغان شۇ كىشىگە بەخت-بەرىكەت ئاتا قىلىنغاي! - دېدى.

ئۇ قېيىنئانىسىغا كىمىنىڭدە ئىش قىلغىنىنى ئېيتىپ: - مەن بۈگۈن ئىشلىگەن ئېتىزنىڭ ئىگىسىنىڭ ئىسمى بوئاز ئىكەن، دېدى. ²⁰ ئائىمى كېلىنىگە: - تىرىكلەرگىمۇ، ئۆلگەنلەرگىمۇ مېھرىبانلىق قىلىشتىن باش تارتىمىغان كىشى پەرۋەردىگاردىن بەخت-بەرىكەت كۆرگەي! - دېدى. ئاندىن ئائىمى ئۇنىڭغا يەنە: - ئۇ ئادەم بىزنىڭ يېقىن تۇغۇقىمىزدۇر، ئۇ بىزنى قۇتقۇزالايدىغان ھەمىيەتلىرىدىن بىرىدۇر ⁽¹⁴⁾، - دېدى.

¹³ بىر ئەفاه ئاريا تەخمىنەن 15 كىلوگرامچە ئىدى.

¹⁴ «بىزنى قۇتقۇزالايدىغان ھەمىيەتلىرىدىن بىرى» (««ھەمىيەت-نىجاتكار» بىزىدىن بىرى» ياكى ««ھەمىيەت-قۇتقۇزغۇچى» بىزىدىن بىرى») - بۇ ئىبرانىي تىلىدا «گوئېل» دېگەن سۆز بىلەن ئىپادىلىنىدۇ. بۇ سۆزنىڭ ئالاھىدە مەنىسى بار. بىرسى نامراتلىقتىن ئۆزىنى قۇللۇققا سېتىۋەتكەن بولسا ياكى باشقا قىيىن ئەھۋالغا ئۇچراپ مال-مۈلۈكىنى ساتقان بولسا، مۇسا پەيغەمبەر تاپشۇرۇۋالغان قانۇنغا ئاساسەن، شۇ كىشىنىڭ يېقىن ئۇرۇق-تۇغقانلىرى، ھەمىيەتلىرىنىڭ ئۇنى ھۆرلۈككە چىقىرىپ قۇتقۇزۇش ھوقۇقى بار ئىدى. دېمەك، ئۇ سېتىۋالغۇچىغا ئادىل بىر باھادا پۇل بەرسلا، ئۇ ئۇنىڭ ئۆز قېرىندىشىنى ھۆر قىلىپ قۇتقۇزۇش ھوقۇقى بار ئىدى. ھوقۇقنى ئىشلىتىش ھەمىيەتلىرىنىڭ ئۆز ئىختىيارلىقى بىلەن بولاتتى، ئەلۋەتتە. ئۇ ھوقۇقنى ئىشلەتمەكچى بولسا، ھېچكىم ئۇنى توسالمايتتى. ئائىمى مۇشۇ يەردە: «بىزىدىن خەۋەر ئېلىش مەسئۇلىيىتى بولغان يېقىن تۇغقانلىرىمىزدىن بىرى بار» دېمەكچى بولىدۇ.

²¹ موئاب قىزى رۇت يەنە: - ئۇ ماڭا يەنە: «مېنىڭ يىگىتلىرىم پۈتۈن ھوسۇلۇمنى يىغىپ بولغۇچە ئۇلار بىلەن بىرگە بولغىن» دېدى، - دېدى.

²² ئاتۇمى كېلىنى رۇتقا: - ئەي قىزىم، بىرسىنىڭ ساڭا يامانلىق قىلماسلىقى ئۈچۈن⁽¹⁵⁾ باشقىسىنىڭ ئېتىزلىقىغا بارماي، ئۇنىڭ دېدەكلىرى بىلەن بىللە چىقىپ ئىشلىسەڭ ياخشىدۇر، دېدى⁽¹⁶⁾.

²³ شۇنىڭ بىلەن ئاريا ۋە بۇغداي ھوسۇلى يىغىلىپ بولغۇچە، رۇت بوئازنىڭ دېدەكلىرى بىلەن يۈرۈپ باشقا تەردى، ئۇ قېيىنئاننىسى بىلەن بىللە تۇرۇۋەردى.

رۇتنىڭ خامانغا بېرىپ، بوئاز بىلەن كۆرۈشۈشى

3 ¹ شۇ كۈنلەردە، قېيىنئاننىسى ئاتۇمى ئۇنىڭغا: - ئەي قىزىم، ھال-ئەھۋالىڭنىڭ ياخشى بولۇشى ئۈچۈن، سېنىڭ ئارام-بەختىڭنى ئىزدەيمەنمۇ؟⁽¹⁷⁾ ² سەن دېدەكلىرى بىلەن ئىشلىگەن بوئاز بىزگە تۇغقان كېلىدۇ ئەمەسمۇ؟ مانا، بۈگۈن ئاخشام ئۇ خاماندا ئاريا سورۇيدۇ. ³ ئەمدى سەن يۇيۇنۇپ-تارىنىپ، ئۆزۈڭگە ئەتىرلىك ماي سۈرۈپ⁽¹⁸⁾، ئېسىل كىيىملىرىڭنى كىيىپ، خامانغا چۈشكىن؛ لېكىن ئۇ ئەر كىشى يەپ-ئىچىپ بولمىغۇچە، ئۆزۈڭنى ئۇنىڭغا كۆرسەتمىگىن. ⁴ ئۇ ياتقاندا ئۇنىڭ ئۇخلايدىغان يېرىنى كۆرۈۋال. ئاندىن سەن كىرىپ، ئاياغ تەرىپىنى ئېچىپ، شۇ يەردە يېتىۋالغىن. ئاندىن ئۇ ساڭا نېمە قىلىش كېرەكلىكىنى ئېيتىدۇ، - دېدى.

⁵ رۇت ئۇنىڭغا: - سەن نېمە دېسەڭ مەن شۇنى قىلىمەن، - دېدى.

⁶ ئۇ خامانغا چۈشۈپ، قېيىنئاننىسى ئۇنىڭغا تاپىلغاندەك قىلدى. ⁷ بوئاز يەپ-ئىچىپ، كۆڭلىنى خۇش قىلىپ چەشنىڭ ئايىغىغا بېرىپ ياتتى. ئاندىن رۇت شەپە چىقارماي كېلىپ، ئاياغ تەرىپىنى ئېچىپ، شۇ يەردە

¹⁵ ئىبرانىي تىلىدا: «بىرسىنىڭ ساڭا ئۇچرىماسلىقى ئۈچۈن».

¹⁶ ئاتۇمنىڭ بۇ ئاگاھ سۆزلىرى بىزگە «باتۇر ھاكىملار» دەۋرىدىكى ئومۇمىي ئەھۋالنى ئايان قىلسا كېرەك.

¹⁷ ئاتۇمنىڭ مۇشۇ «ئارام-بەخت» دېگىنى رۇتنى قايتىدىن ئۆي-ئوچاقلىق قىلىشنى كۆرسىتىدۇ.

¹⁸ ئىبرانىي تىلىدا «مەسھ قىلىپ» ياكى «مەسھلەپ».

ياتتى. ⁸ يېرىم كېچىدە بوناز چۆچۈپ ⁽¹⁹⁾، ئالدىغا ئېگىشكەندە ⁽²⁰⁾، مانا بىر ئايال ئايىغىدا ياتاتتى!

⁹ كىم سەن؟! - دەپ سورىدى ئۇ.

رۇت جاۋابەن: - مەن خىزمەتكارىڭ ⁽²¹⁾ رۇت بولمەن. سەن مېنىڭ ھەمىيەمەت-نىجاتكارىم ⁽²²⁾ بولغىنىڭ ئۈچۈن خىزمەتكارىڭنىڭ ئۈستىگە تونۇڭنىڭ ئېتىكىنى يېپىپ قويغايىسەن ⁽²³⁾، - دېدى.

¹⁰ ئۇ جاۋابەن: - ئەي قىزىم، پەرۋەردىگارىدىن بەخت-بەرىكەت تاپقايىسەن! سېنىڭ كېيىن كۆرسەتكەن ساداقەت-مېھرىبانلىقىڭ ئىلگىرى كۆرسەتكىنىڭدىنمۇ ئارتۇقتۇر؛ چۈنكى سېنى ئىزدىگەن يىگىتلەر، مەيلى كەمبەغەل بولسۇن، باي بولسۇن، ئۇلارنىڭ كەينىدىن كەتمىدىڭ ⁽²⁴⁾. ¹¹ ئى قىزىم، ئەمدى قورقمىغىن! دېگىنىڭنىڭ ھەممىسىنى ئورۇنداپ بېرىمەن؛

¹⁹ باشقا بىرخىل تەرجىمىسى «تىرەپ كېتىپ»، ھېچبولمىغاندا، بوناز پۇتلىرىغا سوغۇق ئۇرۇلغاندا ئويغىنىپ كەتكەن بولسا كېرەك.

²⁰ ياكى «ئۆرۈلگەندە».

²¹ «خىزمەتكارىڭ» - ئوقۇرمەنلەرنىڭ ئېسىدە باركى، ئىبرانىي تىلىدا «دېدەك»نى تەسۋىرلەيدىغان ئىككى سۆز بار. بۇ ئايەتتە رۇت ئورنىنى يۇقىرىراق كۆرسىتىدىغان سۆزنى ئۆزىگە ئىشلەتتى (13:2 نى ۋە ئىزاھاتنى كۆرۈڭ).

²² «ھەمىيەمەت-نىجاتكار» دېگەن ئۇقۇم توغرىلىق 20:2 نى ۋە ئىزاھاتنى كۆرۈڭ.

²³ رۇت ئېيتقان «تونۇڭنىڭ ئېتىكىنى خىزمەتكارىڭنىڭ ئۈستىگە يېپىپ قويغايىسەن» دېگەن ئىبارە: - «مېنى سايەڭنىڭ ئاستىغا ئالغىن، مېنى ئەمىرىڭگە ئالغىن» دېگەننى ۋە ئۆزىنىڭ بونازنىڭ ئايالى بولۇشقا رازى ئىكەنلىكىنى بىلدۈرىدۇ. خۇدامۇ ئىسرائىلنى ئۆز قانىتى ئاستىغا ئالغانلىقى توغرىلىق شۇ سۆزنى قىلغان - «ئەز،» 8:16 نى كۆرۈڭ.

²⁴ بونازنىڭ سۆزىگە قارىغاندا (شۈبھىسىزكى، ئۇ ھەم تىرىشچان ھەم چىرايلىق بولغاچقا) رۇتنى بىرقانچە يىگىت ئىزدەپ كەلگەن. لېكىن رۇت ئۆز مەيلىگە ئەگىشىپ ئۇلارنى تاللىماي، بەلكى ئورنىغا قېيىنئانىسى ئاۋومىغا ياخشى بولسۇن دەپ رەھمەتلىك ئېرىگە «ھەمىيەمەت-نىجاتكار» بولغان بونازنىڭ پاناھلىقىنى ئىزدىگەن. شۇنىڭ بىلەن بوناز رۇتنىڭ قىلغىنى توغرىلىق: «سېنىڭ كېيىن كۆرسەتكەن ساداقەت-مېھرىبانلىقىڭ ئىلگىرى كۆرسەتكىنىڭدىنمۇ ئارتۇقتۇر» دەيدۇ. رۇتنىڭ «ئىلگىرى كۆرسەتكەن (ساداقەت-مېھرىبانلىقى)» بولسا قېيىنئانىسىغا بولغان ساداقەتلىكىنى، ئۆزىگە ھەمراھ بولۇپ ئۆز يۇرتىنى تاشلاپ ئىسرائىللارنىڭ ئارىسىغا كەلگەنلىكىنى كۆرسىتىدۇ. بونازنىڭ «سەن كېيىن كۆرسەتكەن ساداقەت-مېھرىبانلىق» دېگىنى بولسا ئۆزىنى ئىزدىگەنلىكىنى كۆرسىتىدۇ.

چۈنكى پۈتكۈل شەھرىمىزدىكى مۆتىۋەرلەر⁽²⁵⁾ سېنى پەزىلەتلىك ئايال دەپ بىلدۈرۈپتۇ.

¹² دۇرۇس، ساڭا ھەمىھەمەت-نىجاتكار بولغىنىم راست؛ لېكىن سېنىڭ مەندىن يېقىنراق يەنە بىر ھەمىھەمەتلىك بار. ¹³ ئەمدى كېچىچە بۇ يەردە قالغىن؛ ئەتە سەھەردە ئەگەر ئۇ ھەمىھەمەتلىك ھوقۇقىنى ئىشلىتىپ سېنى ئېلىشنى خالىسا، ئۇ ئالسۇن؛ لېكىن ھەمىھەمەتلىك ھوقۇقى بويىچە سېنى ئالمىسا، پەرۋەردىگارنىڭ ھاياتى بىلەن قەسەم قىلىمەنكى، مەن ساڭا ھەمىھەمەتلىك قىلىپ سېنى ئالاي. تاڭ ئاتقۇچە بۇ يەردە يېتىپ تۇرغىن! — دېدى.

¹⁴ ئۇ ئۇنىڭ ئايىغىدا تاڭ ئاتقۇچە يېتىپ، كىشىلەر بىر-بىرىنى تونۇغۇدەك بولۇشتىن بۇرۇن قوپتى. چۈنكى بۇناز: — بىر ئايالنىڭ خامانغا كەلگىنىنى ھېچكىم بىلمىسۇن، دەپ ئېيتقاندى⁽²⁶⁾.

¹⁵ ئۇ يەنە رۇتقا: — سەن كىيگەن يېپىنچىنى ئېچىپ تۇرغىن، دېدى. ئۇ ئۇنى ئېچىپ تۇرۇۋىدى، بۇناز ئارىپىدىن ئالتە كەمچەن كەملەپ بېرىپ⁽²⁷⁾، ئۇنىڭ ئۆشنىسىگە ئارتىپ قويدى. ئاندىن ئۇ شەھەرگە كىردى.

¹⁶ رۇت قېيىنئاناسىنىڭ يېنىغا كەلدى. ئۇ: — ئەي قىزىم، سەن ھازىر كىم؟! — دەپ سورىدى. شۇنىڭ بىلەن ئۇ قېيىنئاناسىغا ئۇ كىشىنىڭ قىلغانلىرىنىڭ ھەممىسىنى دەپ بەردى. ¹⁷ ئۇ: — ئۇ بۇ ئالتە كەمچەن ئارىپىنى ماڭا بەردى، چۈنكى ئۇ: «قېيىنئانانىڭ يېنىغا قۇرۇق قول قايتىپ بارمىغىن» دېدى، — دېدى.

²⁵ ئىبرانى تىلىدا «خەلقىمنىڭ شەھرىنىڭ دەرۋازىسىدىكى كىشىلەر» — قەدىمكى زاماندا «شەھەرنىڭ دەرۋازىسى» ئاقساقاللار ۋە مۆتىۋەرلەر ئولتۇرىدىغان جاي ئىدى؛ شۇ يەردە سوت ئېچىلاتتى. شۇڭا بۇنازنىڭ سۆزىنىڭ تولۇق مەنىسى «مېنىڭ شەھرىمدىكى بارلىق مۆتىۋەرلەر سېنى پەزىلەتلىك ئايال دەپ قارايدۇ».

²⁶ ئىبرانى تىلىدا «ئېيتقاندى» ياكى «ئويلىغاندى» دېگەن مەنە بىرلا سۆز بىلەن ئىپادىلىنىدۇ. بىز بۇ يەردە «ئېيتقاندى» دەپ تەرجىمە قىلدۇق.

²⁷ «ئالتە كەمچەن» بەلكىم «ئالتە ئەفە»، يەنى 27-45 كىلوگرامنى كۆرسىتىشى مۇمكىن.

²⁸ ئاتومى: «سەن ھازىر كىم؟» دېگەن سوئال بىلەن رۇتنىڭ ھازىرقى سالاھىيىتىنى سورايدۇ؛ ئۇ: «ھازىر سەن بۇنازنىڭ ئايالى بولدۇڭمۇ-يوق؟» دېگەن مەنىنى بىلدۈرىدۇ.

¹⁸ نائۇمى: - ئەي قىزىم، بۇ ئىشنىڭ ئاخىرىنىڭ قانداق بولىدىغىنىنى بىلگۈچە مۇشۇ يەردە تەخىر قىلغىن؛ چۈنكى ئۇ ئادەم بۈگۈن مۇشۇ ئىشنى پۈتكۈزمەي ئارام ئالمايدۇ، دېدى.

بوئازنىڭ رۇتىنى نىكاھىغا ئېلىشى، ھەمىيەمەت-نىجاتكارلىق بۇرچىنى ئادا قىلىشى

4 ¹ بوئاز شەھەر دەرۋازىسىغا چىقىپ، شۇ يەردە ئولتۇردى. مانا، ئۇ ۋاقىتتا بوئاز ئېيتقان ھېلىقى ھەمىيەمەتلىك ھوقۇقىغا ئىگە كىشى كېلىۋاتاتتى. بوئاز ئۇنىڭغا: - ئەي بۇرادەر⁽²⁹⁾، كېلىپ بۇ يەردە ئولتۇرغىن، دېۋىدى، ئۇ كېلىپ ئولتۇردى.

² ئاندىن بوئاز شەھەرنىڭ ئاقساقاللىرىدىن ئون ئادەمنى چاقىرىپ، ئۇلارغىمۇ: - بۇ يەردە ئولتۇرۇڭلار، دېدى. ئۇلار ئولتۇرغاندا ³ ئۇ ھەمىيەمەتلىك ھوقۇقىغا ئىگە كىشىگە: - موبابنىڭ سەھراسىدىن يېنىپ كەلگەن نائۇمى قېرىندىشىمىز ئەلىمەلەككە تەۋە شۇ زېمىننى ساتماقچى بولۇۋاتىدۇ. ⁴ شۇڭا مەن مۇشۇ ئىشنى ساڭا خەۋەرلەندۈرمەكچى ئىدىم، شۇنداقلا مۇشۇ يەردە ئولتۇرغانلارنىڭ ئالدىدا ۋە خەلقىمنىڭ ئاقساقاللىرىنىڭ ئالدىدا «بۇنى سېتىۋالغىن» دېمەكچىمەن. سەن ئەگەر ھەمىيەمەتلىك ھوقۇقىغا ئاساسەن ئالاي دېسەڭ، ئالغىن؛ ھەمىيەمەتلىك قىلماي، ئالمايمەن دېسەڭ، ماڭا ئېيتقىن، مەن بۇنى بىلەي؛ چۈنكى سەندىن ئاۋۋال باشقىسىنىڭ ھەمىيەمەتلىك ھوقۇقى بولمايدۇ؛ ئاندىن سەندىن كېيىن مېنىڭ ھوقۇقىم بار، دېدى.

ئۇ كىشى: - ھەمىيەمەتلىك قىلىپ ئۇنى ئالىمەن، دېدى.

⁵ بوئاز ئۇنىڭغا: - ئۇنداقتا يەرنى نائۇمنىڭ قولىدىن ئالغان كۈندە

²⁹ ئىبرانىي تىلىدا «ئەي، پالانچى-پوكۇنچى!» دېيىلىدۇ. بۇ ئادەم بەلكىم رۇت ۋە نائۇمغا قارىتا ھەمىيەمەتلىك بۇرچىنى ئۆز ئۈستىگە ئېلىشنى رەت قىلغاچقا، ئۇ بۇ باياندا نامىزىز قالغان بولسا كېرەك.

مەرھۇمنىڭ مىراسىغا ئۇنىڭ نامى بىلەن ئاتالغان بىرەر ئەۋلادى قالدۇرۇلۇشى ئۈچۈن مەرھۇمنىڭ ئايالى، مۇئاب قىزى رۇتىنىمۇ ئېلىشنىڭ كېرەك، — دېدى⁽³⁰⁾.
 6 ھەمىيەت كىشى: — ئۇنداق بولسا ھەمىيەتلىك ھوقۇقىنى ئىشلىتىپ ئېتىزنى ئالسام بولمىغۇدەك؛ ئالسام ئۆز مىراسىغا زىيان يەتكۈزگۈدەكمەن. ھەمىيەتلىك ھوقۇقىنى سەن ئۆزۈڭ ئىشلىتىپ، يەرنى سېتىۋالغىن؛ مەن ئىشلىتەلمەيمەن⁽³¹⁾. دېدى.

7 قەدىمكى ۋاقىتلاردا ئىسرائىلدا ھەمىيەتلىك ھوقۇقىغا ياكى ئالماشتۇرۇش-تېگىشىش ئىشىغا مۇناسىۋەتلىك مۇنداق بىر رەسىم-قائىدە بار ئىدى: — ئىشنى كەسمەك ئۈچۈن بىر تەرەپ ئۆز كەشىنى سېلىپ، ئىككىنچى تەرەپكە بېرەتتى. ئىسرائىلدا سودا-سېتىقنى بېكىتىشتە مانا مۇشۇنداق بىر ئۇسۇل بار ئىدى. 8 شۇڭا ھەمىيەت ھوقۇقىغا ئىگە كىشى بوۋازغا: — سەن ئۇنى ئالغىن، دەپ، ئۆز كەشىنى سېلىۋەتتى⁽³²⁾.

9 بوۋاز ئاقساقاللارغا ۋە كۆپچىلىككە: — سىلەر بۈگۈن مېنىڭ ئەلىمەلەككە تەۋە بولغان ھەممىنى، شۇنداقلا كىليون بىلەن ماھلونغا تەۋە بولغان ھەممىنى ئاتومنىڭ قولىدىن ئالغىنىمغا گۇۋاھتۇرسىلەر. 10 ئۇنىڭ ئۈستىگە مەرھۇمنىڭ نامى قېرىنداشلىرى ئارىسىدىن ۋە شەھىرىنىڭ دەرۋازىسىدىن⁽³³⁾

30 «لاۋ»، 25:25-34 ۋە 47-55گە، ۋە «قان»، 10:25-10غا قاراڭ. «رۇت» 4-باب، 6-12-ئايەتتىكى ئىشلارغا قارىغاندا، بەيت-لەھەمدە «پەرزەنتىسىز قالغان قېرىندىشىنىڭ تۇل خوتۇنىنى ئېلىش» توغرىسىدىكى بەلگىلىمە بەجا كەلتۈرۈلۈۋاتقاندا، قوشۇمچە ماددىلار قوشۇلغان بولسا كېرەك (ئەسلىدىكى قانۇن بەلگىلىمىسى بويىچە، بىرسى پەرزەنتىسىز ئۆلگەن بولسا، ئۇنىڭ ئاكىسى ياكى ئۆكسىسى ئۇنىڭ مىراسىغا مىراسخور قالدۇرۇش ئۈچۈن تۇل خوتۇنىنى ئېلىش كېرەك ئىدى؛ بەيت-لەھەمدىكىلەر مۇشۇ بەلگىلىمىگە ئاكا-ئۆكسىدىن باشقا بارلىق ئۇرۇق-تۇغقانلىرىنىمۇ ئۆز ئىچىگە ئالىدۇ، دەپ قوشقان ئوخشايدۇ). «يار»، 8:38-10نەمۇ كۆرۈڭ.

31 بۇ كىشى بەلكىم: «ئەگەر رۇتتىن پەرزەنت كۆرسەم، ئۇلار مېنىڭ بالىلىرىم ھېسابلانمايدۇ؛ ھالبۇكى، ئۇلار باشقا ئايالىمدىن بولغان پەرزەنتلىرىم بىلەن تەڭ مېنىڭ مىراسىغا ۋارىس بولۇشى مۇمكىن، شۇنىڭ بىلەن ئۆز پەرزەنتلىرىم ئېرىشىدىغان مىراسنىڭ ئۈلۈشى ئەسلىدىكىدىن ئازلاپ كېتىدۇ» دەپ ئويلىسا كېرەك؛ شۇڭا ئۇ «ئالمايمەن» دېگەن قارارغا كەلگەن.

32 بۇ كەشىنى بوۋاز ئېلىپ كېتىدۇ. ئۇ مەزكۇر سودا-سېتىققا ئىسپات بولىدۇ، كەش بەلكىم بىر پارچە يەرنىڭ تەۋەلىكىگە سىمۋول بولۇشى مۇمكىن ئىدى («قان»، 24:11 ۋە 10:7:25نى كۆرۈڭ).

33 ئوقۇرمەنلەرنىڭ ئېسىدە باركى، «شەھەرنىڭ دەرۋازىسى» قەدىمكى زامانلاردا ئاقساقاللار ۋە

ئۆچۈرۈلمەسلىكى ئۈچۈن مەرھۇمنىڭ مىراسىغا ئۇنىڭ نامى بولغان بىرەر ئەۋلادى قالدۇرۇلسۇن ئۈچۈن ماھلوننىڭ ئايالى، مۇئاب قىزى رۇتنى خوتۇنلۇققا ئالدىم. سىلەر بۈگۈن بۇنىڭغا گۇۋاھتۇرسىلەر، دېدى.

¹¹ دەرۋازىدا تۇرغان ھەممە خەلق بىلەن ئاقساقاللار: – بىز گۇۋاھتۇرمىز. پەرۋەردىگار سېنىڭ ئۆيۈڭگە كىرگەن ئايالنى ئىسرائىلنىڭ جەمەتىنى بەرپا قىلغان راھىلە بىلەن لېياھ ئىككىسىدەك قىلغاي⁽³⁴⁾؛ سەن ئۆزۈڭ ئەفراتاه



بوتاز رۇتنى ئۆز ئەمرىگە ئىلىشى ئارقىلىق يەرنى قايتۇرۇپ سېتىۋالىدۇ

جەمەتى ئىچىدە باياشات بولۇپ، بەيت-لەھەمدە نام-ئىززىتىڭ زىيادە بولغاي؛ ¹² پەرۋەردىگار ساڭا بۇ ياش چوكاندىن تاپقۇزىدىغان نەسلىڭ تۈپەيلىدىن سېنىڭ جەمەتنىڭ تامار يەھۇداغا تۇغۇپ بەرگەن پەرەزنىڭ جەمەتىدەك بولغاي! – دېدى.

مۆتىۋەرلەر ئولتۇرىدىغان جاي ئىدى.

³⁴ راھىلە ۋە لېياھ ياقۇپنىڭ ئىككى ئايالى بولۇپ، كۆپ پەرەزەت كۆرگەن.

پادشاھ داۋۇت بوئاز بىلەن رۇتنىڭ ئەۋلادىدۇر

¹³ ئاندىن بوئاز رۇتنى ئەمرىگە ئېلىپ، ئۇنىڭغا يېقىنلىق قىلدى. پەرۋەردىگار ئۇنىڭغا شاپائەت قىلىپ، ئۇ ھامىلىدار بولۇپ بىر ئوغۇل تۇغدى. ¹⁴ قىز- ئاياللار ئاتۇمغا: — ئىسرائىلنىڭ ئارىسىدا ساڭا ھەمىھەمەت-نىجاتكار نەسلىنى ⁽³⁵⁾ ئۈزۈپ قويىمىغان پەرۋەردىگارغا تەشەككۈر-مەدھىيە قايتۇرۇلسۇن! شۇ نەسلىڭنىڭ نامى ئىسرائىلدا ئىززەت-ئابرۇيلۇق بولغاي! ¹⁵ ئۇ ساڭا جېنىڭنى يېڭىلىغۇچى ھەم قېرىغىنىڭدا سېنى ئەزىزلىغۇچى بولىدۇ؛ چۈنكى سېنى سۆيىدىغان، ساڭا يەتتە ئوغۇلدىن ئەۋزەل بولغان كېلىنىڭ ئۇنى تۇغدى، — دېدى.

¹⁶ ئاتۇمى بالىنى ئېلىپ، باغرىغا باستى ۋە ئۇنىڭغا باققۇچى ئانا بولدى. ⁽³⁶⁾ ¹⁷ ئۇنىڭغا قوشنا بولغان ئاياللار «ئاتۇمغا بىر بالا تۇغۇلدى» دەپ، ئۇنىڭغا ئىسىم قويدى. ئۇلار ئۇنىڭغا «ئوبەد» ⁽³⁷⁾ دەپ ئات قويدى. ئۇ يەسەسەنىڭ ئاتىسى بولدى، يەسەسە داۋۇتنىڭ ⁽³⁸⁾ ئاتىسى بولدى.

داۋۇت پادشاھ، يەنى داۋۇت پەيغەمبەرنىڭ نەسەبنامىسى

¹⁸ پەرەزنىڭ نەسەبنامىسى تۆۋەندىكىدەكتۇر: — پەرەزدىن ھەزرون تۆرەلدى، ¹⁹ ھەزروندىن رام تۆرەلدى، رامدىن ئاممىناداب تۆرەلدى، ²⁰ ئاممىنادابتىن ناھشون تۆرەلدى، ناھشوندىن سالمون تۆرەلدى، ²¹ سالموندىن بوئاز تۆرەلدى، بوئازدىن ئوبەد تۆرەلدى، ²² ئوبەدتىن يەسەسە تۆرەلدى ۋە يەسەسەدىن داۋۇت تۆرەلدى.

³⁵ شۇ «ھەمىھەمەت-نىجاتكار» بولسا تۇغۇلغان بالا ئۆزىدۇر. 15-ئايەتنى كۆرۈڭ.

³⁶ «باققۇچى ئانا» — بەلكىم قانۇن جەھەتتىن بالىنىڭ ئاتاق ئانىسى بولغانلىقىنى كۆرسىتىشى مۇمكىن.

³⁷ «ئوبەد» — «قۇل»، «خىزمەتكار» دېگەن مەنىدە.

³⁸ «داۋۇت» — داۋۇت پادشاھ.

قوشۇمچە سۆز

بىز «رۇت» دېگەن كىتابنى ئوقۇغىنىمىزدا، ئۇنى «باتۇر ھاكىملار» دېگەن تارىخ بىلەن سېلىشتۇرۇپ ئوقۇساق پايدىلىق بولىدۇ. ئىككى تارىخ ئوخشاش بىر دەۋرنى بايان قىلغان. لېكىن كۆپ جەھەتلەردىن ئىككى تارىخنىڭ ئوتتۇرىسىدىكى پەرقلەر ئىنتايىن چوڭ.

«باتۇر ھاكىملار» بىلەن «رۇت» دېگەن كىتابنىڭ سېلىشتۇرمىسى: -

(ئا) «باتۇر ھاكىملار» دا تارىخقا مۇناسىۋەتلىك شەخسلەر ئىنتايىن كۆپ؛ «رۇت» تا ئىنتايىن ئاز.

(ئە) «باتۇر ھاكىملار» بىرقەدەر ئۇزۇن كىتاب؛ «رۇت» بولسا ئىنتايىن قىسقا.

(ب) «باتۇر ھاكىملار» دا پۈتكۈل ئىسرائىل خەلقى ۋە زېمىننىڭ ئىشلىرى يېزىلغان؛ «رۇت» تا پەقەت كىچىككىنە بىر شەھەردىكى ئىشلار يېزىلغان.

(پ) «باتۇر ھاكىملار» نىڭ تارىخى 300 يىللىق بىر مەزگىلنى ئۆز ئىچىگە ئالىدۇ؛ «رۇت» پەقەت بىر ئەۋلادنىڭ ئىشلىرىنى ئۆز ئىچىگە ئالىدۇ.

(ت) «باتۇر ھاكىملار» نىڭ تارىخىدا قىرغىنچىلىق، باسقۇنچىلىق، بىر كېنىزە كىنىڭ جەستىنىڭ پارچە-پارچە قىلىنىشى، ئىچكى ئۇرۇش، رەزىل كاھىنلار قاتارلىقلار بايان قىلىنغان. بۇ ۋەقەلەرنىڭ بەزىلىرى يۈز بەرگەن بىنىيەمىن زېمىنى بەيت-لەھەم شەھىرىگە پەقەت ئۈچ-تۆت كىلومېتر كەلسىمۇ، لېكىن «رۇت» تا خاتىرىلەنگەن ئىشلار «باتۇر ھاكىملار» دا خاتىرىلەنگەن ئىشلارغا مۇتلەق ئوخشىمايدۇ.

بۇ ئىككى كىتابنى سېلىشتۇرۇپ ئوقۇش ئارقىلىق بىز مۇنداق ئاددىي بىر ساۋاتقا ئىگە بولىمىز: - گەرچە ئۆز دەۋرىمىزدىكىلەرنىڭ ھەممىسى دېگۈدەك قايتا-قايتا گۇناھ قىلىۋېرىدىغان «گۇناھنىڭ دەۋرلىكى» گە چۈشۈپ قېلىشقان بولسىمۇ، ئۇنىڭغا ئېزىپ ئەگىشىشكە مەجبۇرلانغان ئەمەسمىز. بىز خۇدادىن ئەيىمىنىپ، ئۇنى ئىزدەسەك، ھاياتىمىز ئەتراپىمىزدىكىلەردىن تولىمۇ پەرقلىق بولالايدۇ.

ئەلىمەلەكنىڭ ئىسرائىلنى تەرك قىلىش قارارى

ئەگەر ئەلىمەلەك ۋە ئائىمى ئەجدادى ئىبراھىمنىڭ ئائىلىسىدىكى تارىختىن ساۋات-ئىبرەت ئالغان بولسا، ئوزۇق-تۈلۈك تاپىمىز دەپ خۇدا ئىسرائىل خەلقىگە ئاتا قىلغان زېمىندىن چىقىپ كېتىشىنىڭ دائىم چاتاقلىرىنى پەيدا قىلىدىغانلىقىدىن ئىبارەت ساۋاقنى بىلگەن بولاتتى. ئىبراھىم، ئىسھاق ۋە ياقۇپلارنىڭ تارىخلىرىنىڭ ھەممىسى بۇ ئىشقا گۇۋاھلىق بېرىدۇ. خۇدا ئۆز خەلقىگە «سەلەرگە ياخشى زېمىننى ئاتا قىلىمەن» دېگەن ۋەدىنى قىلغانىكەن، ئۇنىڭ شۇ يەردە ئولتۇراقلاشقان ئىسرائىللارنى بېقىشى تۇرغان گەپ ئىدى. ئەمما مەزكۇر تارىختا ئەلىمەلەكنىڭ زېمىندىن ئايرىلىشى توغرىلىق پەرۋەردىگاردىن يول سورىغانلىقى ھەققىدە ھېچقانداق سۆز يوق؛ قارىغاندا، ئۇنىڭ بۇ پىلانىنى خۇدادىن ئەمەس، بەلكى پۈتۈنلەي بىر «ئىنسانىي پىلان» دېگىلى بولىدۇ. قەھەچلىكتە ئۇلار پەرۋەردىگاردىن يول سورىغان بولسا، شۈبھىسىزكى، خۇدا بۇنىڭ مەلۇم بىر يول ئارقىلىق ئۇلارغا يۈرگۈزگەن «تەربىيەلىك جازا» سىنىڭ بىر قىسمى ئىكەنلىكىنى، شۇنىڭدەك ئۆز خەلقى ئۆزىگە قاراپ توۋا قىلىپ قايتىپ كەلسە، ئۇلارغا ئوزۇق-تۈلۈكنىڭ بولىدىغانلىقىنى كۆرسىتەتتى (خۇدانىڭ شۇنداق «تەربىيەلىك جازا» لىرى توغرىلىق «كىرىش سۆز»-مىز ۋە «باتۇر ھاكىملار» دىكى «قوشۇمچە سۆز»-نمۇ كۆرۈڭ).

ئەمىلىيەتتە ئۇلارنىڭ قارارى ئەھۋالنى تېخىمۇ بەتەرلەشتۈردى. ئۇلارنىڭ «ئىنسانىي پىلان» ى ئۆزلىرىنى ئازاب-ئوقۇبەتتىن ۋە ئۆلۈمدىن قۇتقۇزىدى.

ھالبۇكى، خەقنىڭ نەزىرى چۈشمەيدىغان يوقسۇل بىر ئايالنىڭ قارارى بۇ ئائىلىنىڭ پۈتۈن ئەھۋالىنى ئۆزگەرتىدۇ. ئائىمى پەلەستىنگە (قانائانغا) قايتىشنى قارار قىلغاندىن كېيىن، رۇت ئۇنىڭغا ھەمراھ بولۇپ بېرىشنى نىيەت قىلىدۇ؛ نەتىجىدە، ئۇ ئاخىرىدا رەببىمىز ئەيسا مەسىھنىڭ ئەجدادى بولۇشقا مۇيەسسەر بولىدۇ. مائتا تەرىپىدىن پۈتۈلگەن مەسىھنىڭ نەسەبنامىسىدا رۇت تىلغا ئېلىنىدۇ؛ يەھۇدىي خەلقىنىڭ ئەنئەنىلىرى بويىچە نەسەبنامىلەردە پەقەت ئەرلەرنىڭ ئىسمىلىرىلا خاتىرىلىنىدۇ («مات. 5:1»؛ رۇت ئايال ھەم مۇئابلىق بولۇپ، يەھۇدىي بولمىسىمۇ، يەنىلا شۇ نەسەبنامىدا تېپىلىدۇ.

«رۇت» تا كۆرۈنگەن ئىسىملارنىڭ مەنىلىرى

«ئەلمەلەك» - «مېنىڭ خۇدايىم پادىشاھدۇر». گەرچە ئۇنىڭ شۇنداق ياخشى ئىسمى بولسىمۇ، ئەلمەلەك خۇدانىڭ ئىسرائىلنىڭ پۈتكۈل زېمىنىغا ئىگە ئىكەنلىكىنى، ئۆزىدىن قورققانلارنى ساقلايمەن دېگەن ۋەدىلىرىدە تۇرىدىغانلىقىنى چىڭ تۇتمىغان ئوخشايدۇ.

«نائومى» - «يېقىملىق»، «كۆڭۈللۈك» دېگەن مەنىدە. نائومنىڭ ئۆز ئىسمى توغرىلىق ئاچچىق سۆزلىرىنى 20:1 دە كۆرۈڭ. ئەمما ئاخىرقى ھالىتىدىن ئۇنىڭ ئىسمى ھەقىقەتەن جىسمىغا لايىق بولدى.

ئەلمەلەكنىڭ ئىككى ئوغلىدىن: - «ماھلون» - «بىمار»، «ئاغرىق» دېگەننى، «كىليون» - «ئاجىز»، «زەئىپ»، «بوش» دېگەننى بىلدۈرىدۇ. ئۇلارنىڭ ئىسىملىرى دەرۋەقە ياكى ئۇلارنىڭ جىسمانىي ھالىتى ياكى بەلكىم بېشارەتلىك ھالدا ئۇلارنىڭ «ئىمان-ئىشەنچى ئاجىز» دېگەن روھىي ھالىتىنى سۈپەتلىگەن بولسا كېرەك. «رۇت» - «دوستلۇق» ياكى «دوست» دېگەننى بىلدۈرىدۇ. رۇت دەرۋەقە ئىنتايىن سادىق دوست ئىدى.

«ئورپاھ» - «جەرەن» دېگەن مەنىدە بولۇشى مۇمكىن. «بوئاز» - بەلكىم «ئۇنىڭدا كۈچ بار» ياكى «چاققانلىق»، «يۈرۈشلۈك» دېگەن مەنىدە. بۇ ئىككى تەرەپ دەرۋەقە ئۇنىڭدا كۆرۈنەرلىكتۇر. بوئازنىڭ ئانىسى (سالموننىڭ ئايالى) يېرىخودىكى «پاھىشە ئايال راھاب» ئىدى («يەشۇئا» 2-باب، 17:6، 23، «مات.» 1:5، «ئىبر.» 31:11 نى كۆرۈڭ). بوئاز بىرىسنىڭ ياقا يۇرتتا مۇساپىر بولغاندىكى قىيىنچىلىقىنى ئوبدان چۈشەنگەن.

مۇئەللىپنىڭ كىتابىنى يېزىشتا نېمە مەقسەتلىرى بار؟

مۇئەللىپنىڭ (ۋە شۇنىڭدەك خۇدانىڭ ئۆزىنىڭ، ئەلۋەتتە) كىتابىدا بولغان مەقسەتلىرى تۆۋەندىكىلەرنى ئۆز ئىچىگە ئالىدۇ، دەپ ئىشىنىمىز: -

- (1) داۋۇت پادىشاھنىڭ يەھۇدانىڭ نەسلى ئىكەنلىكىنى ئىسپاتلاش؛
- (2) خۇداسىزلىق بىر دەۋردە خۇداغا ئىتائەتمەن ۋە ئىخلاسمەن بولۇشقا

مۇمكىنچىلىك بولىدىغانلىقىنى ئىسپاتلاش؛ خۇدانىڭ «قالدىسى» ئۆزىگە سادىق تۇرۇۋېرىدۇ.

(3) «ھەمىيەت-ئىجاتكار» دېگەننىڭ رولىنى بايان قىلىش. بۇنىڭ مۇھىملىقى دەل شۇكى، تەۋرات ھەم ئىنجىلدا خۇدانىڭ ئۆزى ئۇنىڭ ئەۋەتكەن مەسىھى ئارقىلىق ئىسرائىلغا، ئاندىن پۈتكۈل دۇنياغا «ھەمىيەت-ئىجاتكار» بولىدىغانلىقى كۆرسىتىلىش؛

(4) داۋۇتنىڭ جەمەتنىڭ تارىخىنى كۆرسىتىش.

«رۇت» نىڭ ئاخىرقى ئايەتلىرىدىن قارىغاندا، ئېنىقكى، كىتاب ئۇنىڭدا تەسۋىرلەنگەن ۋەقەلەردىن ئاز دېگەندە ئۈچ دەۋردىن كېيىن ھازىرقى شەكىلدە يېزىلغان. شۈبھىسىزكى، مەزكۇر كىتاب يېزىلغان ۋاقىتقىچە، بۇ ئىشلار بولۇپ جەمەتى ئۈچۈن ئىنتايىن قەدىرلەنگەن بىر ئائىلە تارىخى بولۇپ كەلگەن. ئەمما كىتابنىڭ داۋۇت تەختكە ئولتۇرۇشتىن بۇرۇن يېزىلغانلىقى يەنە ئېنىق؛ چۈنكى 17:4 دە «ئۇ (ئوبەد) يەسەننىڭ ئاتىسى بولدى؛ يەسەن پادىشاھ داۋۇتنىڭ ئاتىسى بولدى» دېمەي، بەلكى «ئۇ (ئوبەد) يەسەننىڭ ئاتىسى بولدى؛ يەسەن داۋۇتنىڭ ئاتىسى بولدى» دەپ يېزىلغاندۇر.

تەۋراتتىكى «سامۇئىل» دېگەن تارىخى ئوقۇغانلار ئىسرائىلنىڭ بىرىنچى پادىشاھى بىنيامين قەبىلىسىدىن بولغان سائۇل ئىكەنلىكىنى بىلىدۇ. ھالبۇكى، سائۇل ھۆكۈم سۈرۈش ۋەزىپىسىنى ياخشى باشلىغان بولسىمۇ، ئۇ ئاخىرىدا ۋاپاسىزلىق تۈپەيلىدىن خۇدا تەرىپىدىن پادىشاھلىقىدىن چەتكە قېقىلىدۇ. سامۇئىل پەيغەمبەر ئاستىرتىن داۋۇتنى كەلگۈسى پادىشاھ بولۇشقا مەسھلەيدۇ («1 سام. 16-باب). سائۇل ۋاپات بولغاندىن كېيىن ئىسرائىل خەلقى داۋۇتنى ھەقىقىي يەھۇدىي ئەمەس» دەپ قارشى مۇمكىن ئىدى؛ چۈنكى ئۇنىڭ نەسەبنامىسىدە «يەھۇدىي بولمىغان» ئىككى ئايال، يەنى «پاھىشە راھاب» ۋە «موئاب قىزى رۇت» بار ئىدى. شۇڭا بەزىلىرى داۋۇتنىڭ پادىشاھ بولۇشىنى قوبۇل قىلىشقا قارشى پىكىردە بولغان بولۇشى مۇمكىن ئىدى. ئۇلاردىن بەزىلىرى دەرۋەقە سائۇلنىڭ ئوغلى ئىشبوئەلگە ئەگەشكەن («2 سام. 8-10-باب). شۇنىڭ ئۈچۈن مۇمكىنچىلىكى باركى، سامۇئىل پەيغەمبەر خەلقنىڭ ھەقىقىي ئەھۋالىنى ۋە بولۇپ جەمەتلىكلەرنىڭ ھەقىقىي پەزىلەتلىرىنى بىلىپ يېتىشى ئۈچۈن «رۇت» دېگەن مەزكۇر تارىخى يازغان؛ ئەمەلىيەتتە بولۇپ

ۋە رۇتنىڭ يۈكسەك ئەمەللىرى بىنپامىن قەبىلىسىدىكىلەرنىڭ (يەنى سائۇلنىڭ جەمەتىدىكىلەرنىڭ) دەھشەتلىك تارىخى («باتۇر ھاكىملار» دا خاتىرىلەنگەن) بىلەن سېلىشتۇرغاندا، پۈتۈنلەي ئوخشىمايدۇ.

«باتۇر ھاكىملار» ۋە «رۇت» نىڭ داۋۇتنىڭ پادىشاھ بولۇشىدىن ئىلگىرى يېزىلغانلىقىغا يەنە كىچىك بىر پارچە ئىسپات بار. «باتۇر ھاكىملار» دىكى 1-بابتا، «لېكىن بىنپامىنلار بولسا يېرۇسالېمدا ئولتۇرۇۋاتقان يەبۇسىيلارنى قوغلاپ چىقىرىۋېتەلمىدى؛ شۇڭا تا بۈگۈنگىچە يەبۇسىيلار بىنپامىنلار بىلەن يېرۇسالېمدا بىللە تۇرماقتا» دېيىلىدۇ («ھاك.» 21:1). ھالبۇكى، داۋۇت پادىشاھ بولۇپ تىكلەنگەندىن كېيىن دەسلەپكى ئەمەللىرىنىڭ بىرى يېرۇسالېمنى ئىشغال قىلىپ، ئۆز پايتەختى قىلىشتىن ئىبارەت ئىدى («2سام.» 7:5-6). شۇنىڭ ئۈچۈن مەزكۇر كىتابلار شۇ ۋەقەدىن ئىلگىرى، ئەمما داۋۇت ئاللىقاچان مەشھۇر بولۇپ قالغان بىر مەزگىلدە (يەلكىم سامۇئىل پەيغەمبەر تەرىپىدىن) يېزىلغان بولسا كېرەك. (5) خۇدانىڭ مېھرى-شەپقىتىنىڭ «يەھۇدىي ئەمەسلەر» («يات ئەللەر»، «تائىپىلەر») نى ئۆز ئىچىگە ئالغانلىقىنى ئىسپاتلاش. (6) مەسىھنىڭ «ھەمىيەت-نىجاتكار» بولىدىغانلىقىغا بىر خىل «بېشارەتلىك تارىخ» ياكى «بېشارەتلىك رەسىم» نى كۆرسىتىش.

مەسىھ ئەيسانىڭ بارلىق ئىنسانلارغا «ھەمىيەت-نىجاتكار» بولۇشى

تەۋراتتىكى پەيغەمبەرلەرنىڭ خۇدانى «ھەمىيەت-نىجاتكار» (ئىبرانىي تىلىدا «گوئېل») دەپ كۆرسىتىشنىڭ ئۆزى ئادەمنى ئىنتايىن ھەيران قىلارلىق ئىشتۇر. چۈنكى خۇدا قانداقمۇ ئىنسانغا «ھەمىيەت» ياكى «تۇغقان» بولسۇن؟ مەسىلەن، «ئايۇپ» 25:19 دە مۇنداق دېيىلىدۇ: —

«مەن شۇنى بىلىمەنكى، ئۆزۈمنىڭ ھەمىيەت-قۇتقۇزغۇچىم ھاياتتۇر،

ئۇ ئاخىرەت كۈنىدە يەر يۈزىدە تۇرۇپ تۇرىدۇ!»

بىز بولۇپمۇ «رۇت» دېگەن كىتاب ئارقىلىق «ھەمىيەت نىجاتكار» بولۇش ئىشى

توغرۇلۇق تېخىمۇ خەۋەردار بولغاچقا، ئايۇپ پەيغەمبەرنىڭ بۇ بېشارىتىنى: «مېنىڭ ئەرىشتە بىر يېقىنىم، ماڭا تۇغقان بولغان بىرسى بار؛ ئۇ ماڭا تۇغقان بولغاچقا مېنى قۇتقۇزۇشقا رازى بولىدۇ؛ ئۇ ئاخىرقى زاماندا كېلىپ، خۇدانىڭ ھۆكۈملىرىنى سۈرۈپ، بارلىق ئىشنى سوراپ ھەممىسىنى دۇرۇس قىلىدۇ!» دېگەندەك چۈشەنسەك بولىدۇ. رەببىمىز ئەيسا مەسىھ ئەرىشتىن كېلىپ، ئىنسان بولۇپ تۇغۇلغاچقا («يۇھ. 14:1»)، ئۇ پۈتكۈل ئىنسانىيەت ئۈچۈن «ھەمىيەت-نىجاتكار» بولۇش ئورنىنى ئالىدۇ.

«ھەمىيەت نىجاتكار» نىڭ مەلۇم بىر تۇغقىنىنى قۇللۇقتىن قۇتقۇزۇشى ئۈچۈن تۆۋەندىكى سالاھىيەتلىرى بولۇشى كېرەك: -

- (1) ئۇنىڭ يېقىن تۇغقىنى بولۇشى كېرەك؛
- (2) ھۆرلۈك بەدىلىنى تۆلەشكە رازى بولۇشى كېرەك؛
- (3) ئۇنىڭدا ھۆرلۈك بەدىلى بولۇشى كېرەك ۋە ئۇنى نەق مەيداندا تۆلىيەلەيدىغان بولۇشى كېرەك!

(4) ئۆزى ئەركىن كىشى بولۇشى كېرەك (ئۇنى توسىدىغان ياكى ئۇنىڭغا چاپلىشىۋالدىغان باشقا بىر ئىش ياكى ئەھۋال بولماسلىق كېرەك)؛

ئىنجىلنى ئوقۇغاندا، ئوقۇرمەنلەر رەببىمىز ئەيسا مەسىھنىڭ بۇ سالاھىيەتلىرىنىڭ ھەممىسى بار بولغانلىقىنى كۆرەلەيدۇ. بولسا «ھەمىيەت-نىجاتكار» لىق ئىشنى ئادا قىلىشى بىلەن ئۇ يەھۇدىي بولمىغان رۇتنى خۇدانىڭ خەلقىنىڭ تەۋراتىكى «نىجاتلىق تارىخ» نىڭ بىر قىسمى قىلىپ كىرگۈزدى. مەسىھ ئەيسا «ھەمىيەت-نىجاتكار» لىق ئىشنى ئادا قىلىشى بىلەن يەھۇدىي بولمىغان بىزلەرنى (ئىشەنگەن بولساق) خۇدانىڭ خەلقىنىڭ تولۇق ھەم مەڭگۈلۈك «نىجاتلىق تارىخ» نىڭ بىر قىسمى قىلىپ كىرگۈزدى. بولسا ۋە رۇتنىڭ ئوتتۇرىسىدىكى «ئاشىق-مەشۇقلۇق تارىخ» بولسا مەسىھ بىلەن نۇرغۇنلىغان «يات ئەللىكلەر» دىن تەركىب تاپقان جامائىتىنىڭ ئوتتۇرىسىدىكى چوڭقۇر مېھىر-مۇھەببەت ۋە مۇناسىۋىتىنى كۆرسىتىدىغان ئاجايىپ بىر رەسىم بولىدۇ. شۇنىڭدەك ئەمەلىيەتتە، پۈتكۈل مۇقەددەس كىتابنى خۇدانىڭ ئۆز خەلقى بولغان جامائەتكە چوڭقۇر مېھىر-مۇھەببىتىنى ئايان قىلغان، «قوزنىڭ توي زىياپىتى» بىلەن ئاخىرلىشىدىغان بىرخىل «رومانىك ھېكايە» دېگىلى بولىدۇ («ۋەھ. 9:19، 21:9-27»).